

L-Għaqda Mużikali Imperial... il-bieraħ, illum u għada

Josef Borg
President



Din is-sena l-granet tal-Festa jgibuli nostalgija kbira ta' mument sabiħ li għaddiet minnu s-Socjeta' tagħna, l-Għaqda Mużikali Imperial. Kien propju f'nofs Awwissu tas-sena 1979 li sar il-kuntratt tax-xiri tal-Każin, ħolma għal snin kbar li fl-aħħar saret realtà. Il-ferħ, is-sodisfazzjon u l-ħegga kbira tal-membri tal-Għaqda Mużikali Imperial kont tħosshom, u dak li ħafna kienu ilhom ħerqana għalih, każin gdid u li jixraq lis-socjeta', fl-aħħar kien ser isir realtà.

Hekk kien, u propju fi ftit anqas minn sena u nofs wara, twaqqa' l-każin il-qadim u nbena iehor gdid fl-istess żmien meta kien iċcelebrat il-Ħamsin Anniversarju mit-twaqqif tas-Socjeta'. Kienu żminijiet mill-isbaħ li għaddiet minnhom l-Għaqda tagħna, ħidma kbira volontarja mill-membri, b'appogg mill-poplu Mellieħi. Għaddew erbghin sena, izda l-grajjiet li seħhew dak iż-żmien għadhom stampati f'moħhi, u għandna għaliex niringrazzjaw lil ħafna nies li ħadmu biex l-Għaqda Mużikali Imperial ikollha każin li jagħmlilha unur.

Kien propju f'dawn iż-żminijiet ukoll li jien bdejt nieħu l-ewwel taħriġ mużikali tiegħi. Niftakar li għal madwar sena sħiħa, jien u hija s-Surmast Direttur Anthony Borg, konna mmorru nieħdu l-lezzjonijiet għand is-Surmast George Buttigieg id-dar tiegħu, mhux darba izda tliet darbiet fil-ġimgha, l-Erbgħa, il-Ġimgha u l-Ħadd filgħodu. George Buttigieg kien ħabib kbir ta' missieri, bniedem ta' dixxiplina, jgħallmek tajjeb izda trid tistudja biex il-lezzjoni li jkollok titgħallimha sewwa, jekk le titgħallimha mod iehor, għax iżommok għandu d-dar biex tistudja hemm stess taħt għajnejh u titlaq biss meta tkun tafha sewwa.

Id-darba ta' wara tistudja żgur inkella holl xagħrek u gib iż-zejt! Żminijiet oħra, izda llum il-ġurnata niringrazzja lil Alla li fil-ħajja tiegħi ltqajt ma' nies bħal George li għallem il-mużika u ħalla impatt qawwi fil-ħajja ta' ħafna persuni, u dan għamlu mill-qalb u b'dedikazzjoni kbira. Hekk bdejt indoqq mal-Banda Imperial, għadda żmien

mhux ħażin, erbghin sena. Fost ħafna bandisti li bdejna ndoqqu dak iż-żmien, tlieta għadna niffurmaw parti mill-banda Imperial – is-Surmast, Victor Gauci u jien.

Minn qalbi nixtieq nifraħ u nawgura lis-Sur Dario Vella li gie elett bħala Sindku gdid għal-Lokalità tal-Mellieħa, waqt li niringrazzja lis-Sur John Buttigieg għall-ħidma kbira li wettaq b'risq il-Mellieħa. Nawgura wkoll lill-kunsilliera kollha li gew eletti bħala membri tal-Kunsill u lil dawk kollha li kkontestaw f'dawn l-elezzjonijiet. Ninsab ċert li bħalma seħħ fil-passat, il-Kunsill Lokali tal-Mellieħa se jibqa' jkun ta' eżempju ta' kif għandha tkun tmexxija serja b'risq il-lokalità. L-Għaqda Mużikali Imperial twieghed l-appogg tagħha u l-għajnunha kollha possibbli lill-Kunsill Lokali fil-ħidma tiegħu.

Ix-xogħol fis-socjeta' tagħna huwa wieħed kontinwu. Ħidma ma taqta' xejn, tispicċa minn attività u tibda l-preparamenti għall-impenn li jkun imiss. Izda mhux biss. Bħala Kumitat ħadna l-inizjattiva li napplikaw għal fondi differenti biex inkomplu nkabbru l-ħidma tagħna u anke nagħmlu proġetti kapitali li jkomplu jattrezzaw u jsebbħu d-dar tas-socjeta'. Matul l-aħħar sena sar xogħol ta' tisbiħ fil-Bar tal-każin, kif ukoll fis-sular t'isfel li ngħata dehra isbaħ, u nxtrow siggijiet godda li taw dehra ferm differenti. Fil-preżent qed nistennew il-permessi mill-Awtorità tal-Ippjannar biex jibda x-xogħol ta' tisbiħ tal-faccata tal-każin, u fl-istess ħin il-każin isir kompletament accessibbli għal dawk li għandhom diffikultà ta' mobilità. Il-ħidma tagħna tkompli, u dan kollu huwa possibbli għal ħafna persuni li joffru l-ħidma tagħhom b'mod volontarju b'risq is-socjeta'. Lil dawn kollha niringrazzjahom għall-ħidma tagħhom u nħeggigħom biex ikomplu jagħtu servizz lill-każin.

Nawgura lil kulħadd il-festa t-tajba.



Masters of our craft.

Cleaner, Greener Cleaning.

Your garments deserve the best. That's why we use PureClean. The new, eco-friendly cleaning option that uses internationally approved wet cleaning methods. It's compatible with dry clean items, solvent free, better for the environment and eliminates more bacteria and dirt than traditional methods. Cleaner clothes, fresher results.

swan.com.mt

T: 2248 2200 | M: 9901 9855 | E: sales@swan.com.mt

swan
laundry

HAIR CARE - TREATMENTS - NAILS - MAKEUP - ACCESSORIES - EXTENSIONS



HAIR SENSATIONS

BY LEANNE



 39, Triq In-Nahal, Mellieha
21529292 , 99857010 , 79447338



Wishing Happy Holidays to
all our Valued Clients.



SAMMY BUTTIGIEG
(CIKKIES)
FRESH FRUIT, VEGETABLES & EGGS SUPPLIER,
TO HOTELS, CATERERS & VENDORS
Cikkies Garage , Triq Gniel Ingraw, Mellieha
Mob: 79520615 Tel: 21523497 , 21520615



HERBIES

JEWELLERY LTD.

44, Triq Gorg Borg Olivier, Mellieha Tel: 21525906 www.herbiesmalta.com